

प्रेस नोट

दीव में राष्ट्रीय ग्राहक दिवस का हुआ आयोजन

दीव, दिनांक : 24/12/2019 - आज दीव में माननीय समाहर्ता श्रीमती सलोनी राय के मार्गदर्शन में दीव नगरपालिका सभागार में राष्ट्रीय ग्राहक दिवस का आयोजन हुआ । यह कार्यक्रम दीव जिला के मामलतदार श्री सी.डी. वाजा की अगुवाई में आयोजित हुआ । इस कार्यक्रम में मुख्य अतिथि के तौर पर उप समाहर्ता श्री हरमिन्दर सिंह एवं मुख्य कार्यकारी अधिकारी श्री वैभव रिखारी रहे । कार्यक्रम में दीव नगरपालिका के अध्यक्ष श्री हितेशभाई सोलंकी, दीव जिला पंचायत अध्यक्ष श्री शशीकान्त मावजी सोलंकी, दीव के तमाम सरकारी कार्यालयों के अधिकारीगण, कर्मचारीगण, दीव महाविद्यालय के विद्यार्थिगण व शिक्षकगण के साथ दीव बाल सुरक्षा इकाई के कर्मचारीगण उपस्थित रहे ।

इस कार्यक्रम में ग्राहक सुरक्षा अधिनियम, 1986 के बारे में विडीयो के माध्यम से जानकारी प्रदान की गई । साथ ही दीव महाविद्यालय के विद्यार्थियों द्वारा “जागो ग्राहक जागो” विषय पर लघु नाटिका की प्रस्तुति दी गई । इसके अलावा राष्ट्रीय ग्राहक दिवस विषय पर आयोजित हुई निबन्ध प्रतियोगिता एवं चित्रांकन प्रतियोगिता में सफल प्रतियोगियों को प्रमाणपत्र एवं नकद पुरस्कार वितरित करते हुए प्रोत्साहित किया गया । अंत में दीव के मुख्य कार्यकारी अधिकारी श्री वैभव रिखारी ने ग्राहक सुरक्षा अधिनियम, 1986 के बारे में उपस्थित जनों को जानकारी प्रदान की । इस विषय पर अधिक संख्या में लोग जानकारी प्राप्त करते हुए संतोष व्यक्त किया ।

इस कार्यक्रम का संचालन जिला बाल सुरक्षा इकाई की जिला बाल सुरक्षा अधिकारी सुश्री मैत्रेयी भट्ट द्वारा किया गया । इस कार्यक्रम को सफल बनाने में नागरिक आपूर्ति विभाग के श्री निलेश गोस्वामी, नगरपालिका परिषद के कर्मचारियों व जिला बाल सुरक्षा इकाई के कर्मचारियों का योगदान सराहनीय रहा ।